

**சாராம்சம்:** இனிய குழந்தைகளே, ஒருபோதும் களைப்படாது, நினைவு யாத்திரையை கைவிடாதீர்கள். சதா ஆத்ம உணர்வில் இருப்பதற்கு முயற்சி செய்யுங்கள். இனிமையானவராகி (sweet) தந்தையின் அன்பை ஈர்த்துக் கொள்வதற்கு, நினைவில் நிலைத்திருங்கள்.

**கேள்வி:** 16 சுவர்க்கக் கலைகள் நிறைந்தவராகவும், சம்பூரணமானவராகவும் (perfect) ஆகுவதற்கு நீங்கள் நிச்சயமாகச் செய்ய வேண்டிய முயற்சி என்ன?

**பதில்:** இயன்றவரை உங்களை ஓர் ஆத்மாவாகக் கருதி, அன்புக்கடலான தந்தையை நினைவு செய்யுங்கள், நீங்கள் சம்பூரணம் (perfect) ஆகுவீர்கள். ஞானம் மிகவும் இலகுவானது, ஆனால், 16 சுவர்க்கக் கலைகளும் நிறைந்தவர் ஆகுவதற்கு, நீங்கள் முதலில் நினைவைக் கொண்டிருந்து ஆத்மாவை சம்பூரணமாக்க (perfect) வேண்டும். உங்களை ஓர் ஆத்மாவாகக் கருதுவதன் மூலம் நீங்கள் இனிமையாகுவீர்கள் அப்பொழுது சகல குழப்பங்களும் முடிவடையும்.

**பாடல்:** நீங்களே அன்புக்கடல், நாங்கள் ஒரு துளிக்காக தவிக்கின்றோம்.

**ஓம் சாந்தி.** அன்புக்கடலானவர் தனது குழந்தைகளையும், அன்புக்கடல்களாக ஆக்குகின்றார். இலக்ஷ்மி, நாராயணன் போன்று ஆகுவதே குழந்தைகளாகிய உங்களது இலக்கும் (aim) இலட்சியமுமாகும் (objective). அனைவரும் அவர்களை அதிகளவு விரும்புகின்றனர். பாபா உங்களையும் அவர்களைப் போன்று இனிமையாக ஆக்குகின்றார் என்பதைக் குழந்தைகளாகிய நீங்கள் அறிவீர்கள். இங்கேயே நீங்கள் இனிமையானவர்கள் ஆகுகின்றீர்கள். எவ்வாறாயினும் நினைவின் மூலமே நீங்கள் அவ்வாறாக ஆகுகின்றீர்கள். பாரதத்தின் யோகம் நினைவு கூரப்படுகின்றது; இதுவே நினைவாகும். இந்த நினைவின் மூலமே நீங்கள் அவர்களைப் போன்று உலகின் அதிபதிகளாக ஆகுகின்றீர்கள். குழந்தைகளாகிய நீங்கள் இந்த முயற்சியையே செய்யவேண்டும். நீங்கள் அதிகளவு ஞானத்தைக் கொண்டிருக்கிறீர்கள் என நினைத்து அகங்காரம் அடைய வேண்டாம். பிரதான விடயம் நினைவேயாகும். நினைவே உங்களுக்கு அன்பைக் கொடுக்கின்றது. நீங்கள் இனிமையானவராகவும், அன்பானவராகவும், உயர்ந்த அந்தஸ்தையும் கோர விரும்பினால், முயற்சி செய்யுங்கள்! இல்லையெனில், அதிகளவு வருந்த வேண்டியிருக்கும். நினைவில் நிலைத்திருக்க முடியாத பல குழந்தைகள் இருக்கின்றார்கள். ஏனெனில் அவர்கள் களைப்படைந்து, நினைவு செய்வதை நிறுத்தி விடுகின்றார்கள். முதலில், ஆத்ம உணர்வுடைவராகுவதற்கு அதிகளவு முயற்சி செய்யுங்கள். இல்லையெனில் நீங்கள் பெறும் அந்தஸ்து மிகவும் குறைவானதாகும். நீங்கள் ஒருபோதும் மீண்டும் இனிமையானவர் (sweet) ஆகமாட்டீர்கள். வெகுசில குழந்தைகளே நினைவில் நிலைத்திருந்து அதிகளவு அன்பை ஈர்த்துக் கொள்கின்றார்கள். தந்தையின் நினைவு மாத்திரமே இருக்கவேண்டும். எந்தளவிற்கு அதிகமாக நீங்கள் அவரை நினைவு செய்கின்றீர்களோ, அந்தளவிற்கு நீங்கள் அதிகளவு இனிமையானவர் (sweeter) ஆகுவீர்கள். இலக்ஷ்மி, நாராயணன் அவர்களுடைய முன்னைய பிறவியில் கடவுளை அதிகளவு நினைவு செய்தார்கள். இந்த நினைவின் மூலமே, அவர்கள் மிகவும் இனிமையானவர்கள் (sweet) ஆகினார்கள். சத்தியயுகத்தின் சூரியவம்சம் முதலாம் இலக்கத்திற்குரியது (number) சந்திரவம்சம் இரண்டாம் இலக்கத்திற்குரியது (second number). இலக்ஷ்மியும், நாராயணனும் அதிகளவு விரும்பப்பட்டார்கள். இலக்ஷ்மியும், நாராயணனின் முகச்சாயலுக்கும், (features) இராமர், சீதையின் முகச்சாயலுக்கும் இடையில் அதிகளவு வேறுபாடுள்ளது. இலக்ஷ்மி, நாராயணன் ஒருபோதும் எவரினாலும் அவமதிக்கப்படவில்லை. கிருஷ்ணர் தவறுதலாக அவமதிக்கப்பட்டார். இராமர், சீதையும் அவமதிக்கப்பட்டார்கள். தந்தை கூறுகின்றார்: நீங்கள் உங்களை ஆத்மாக்களாகக் கருதுகின்றபோது இனிமையானவர்கள் ஆகுவீர்கள். ஒருவர் தன்னை ஆத்மாவாகக் கருதி தந்தையை நினைவு செய்வதில் அதிகளவு சந்தோஷத்தை அனுபவம் செய்யமுடியும். எவ்வளவு அதிகமாக அவரை நினைவு செய்கின்றீர்களோ அந்தளவிற்கு நீங்கள் சதோபிரதானாகுவீர்கள். நீங்கள் 16 சுவர்க்கக் கலைகள் நிறைந்தவர்கள் ஆகுவீர்கள். 14 சுவர்க்கக் கலைகள் குறைபாடுள்ளதாகவே (defective) கருதப்படுகின்றது. அதன் பின்னர் தொடர்ந்தும் மென்மேலும் குறைபாடுகள் காணப்படும் (defect). நீங்கள் 16 சுவர்க்கக் கலைகளுடன் சம்பூரணமானவர்களாக (perfect) வேண்டும். ஞானம் மிக இலகுவானது. எவருமே அதைக் கற்கமுடியும். ஒவ்வொரு கல்பத்திலும் நீங்கள் 84 பிறவிகளை எடுக்கின்றீர்கள். நீங்கள் முழுமையாகத் தூய்மையாகும்வரை எவருமே வீடு திரும்பமுடியாது. இல்லாவிடில், தண்டனை அனுபவம் செய்யப்பட வேண்டும். பாபா உங்களுக்கு மீண்டும், மீண்டும் விளங்கப்படுத்துகின்றார்: இயன்றவரையில் 'நான் ஓர் ஆத்மா' என்ற விடயத்தை உறுதியாக்கிக் கொள்ளுங்கள். ஆத்மாவான, நான், வீட்டில் இருக்கும் போது, சதோபிரதானாக இருக்கின்றேன். அதன் பின்னர், நான் இங்கே வந்து பிறப்பு எடுக்கின்றேன். சிலர் குறித்த சில எண்ணிக்கையான பிறவிகளையும், ஏனையோர் வெவ்வேறு எண்ணிக்கையான பிறவிகளை எடுக்கின்றார்கள். இறுதில் ஆத்மாக்கள் அனைவரும் தமோபிரதான் ஆகுகின்றார்கள். உலகின் மதிப்பு தொடர்ந்தும் குறைவடைகின்றது. ஒரு வீடு புதியதாக இருக்கும்போது அதில் பெருமளவு செளகரியம் அனுபவம் செய்யப்படுகின்றது. பின்னர் அது குறைபாடுடையதாக (defective) ஆகுகின்றது. சுவர்க்கக் கலைகள் தொடர்ந்தும் குறைவடைகின்றன. குழந்தைகளாகிய நீங்கள் சம்பூரணமான (perfect) உலகிற்குச் செல்ல விரும்பினால் நீங்கள் சம்பூரணமாக (perfect) வேண்டும். ஞானம் இருந்தால் மாத்திரம் சம்பூரணமாகிவிடலாம் (perfect) என்று அர்த்தமில்லை. ஆத்மா சம்பூரணம் (perfect) ஆகவேண்டும். இயன்றவரை உங்களை ஆத்மாவாக,

பாபாவின் குழந்தையாகக் கருதுங்கள். உள்ளூர் அதிகளவு சந்தோஷம் அனுபவம் செய்யப்படவேண்டும். மனிதர்கள் தங்களைச் சரீர்தாரிகளாகக் கருதுவதில் சந்தோஷமடைகின்றார்கள்: “நான் இன்னார் இன்னாரின் குழந்தை.” அந்த போதை தற்காலிகமானது. குழந்தைகளாகிய நீங்கள் இப்பொழுது உங்களுடைய புத்தியின் யோகத்தை முழுமையாகத் தந்தையுடன் இணைக்க வேண்டும். நீங்கள் இதில் குழப்பமடையக்கூடாது. நீங்கள் வெளிநாட்டுக்கு எங்கேயாவது செல்ல வேண்டியிருந்தாலும் ஒரு விடயத்தை உறுதியாக்கிக் கொள்ளுங்கள்: நான் பாபாவை நினைவு செய்யவேண்டும். பாபா அன்புக்கடலாவார். இந்தப் புகழ் எந்த மனிதருக்கும் சொந்தமானதல்ல. ஆத்மாக்கள் தங்களுடைய தந்தையைப் புகழ்கின்றார்கள். ஆத்மாக்கள் அனைவரும் சகோதரர்கள். ஆத்மாக்கள் அனைவரதும் தந்தை ஒருவராவார். தந்தை அனைவருக்கும் கூறுகிறார்: குழந்தைகளே, நீங்கள் சதோபிரதானாக இருந்தீர்கள். இப்பொழுது தமோபிரதானாகிவிட்டீர்கள். தமோபிரதானாகியதால், நீங்கள் மிகவும் சந்தோஷமற்றவர்களாகி விட்டீர்கள். இப்பொழுது பரமாத்மாவான பரமதந்தை ஆத்மாக்களாகிய எங்களுக்குக் கூறுகின்றார்: ஆரம்பத்தில் நீங்கள் சம்பூரணமாயிருந்தீர்கள் (perfect). ஆத்மாக்கள் அனைவரும் அங்கேயிருக்கும்போது சம்பூரணமாக (perfect) இருந்தார்கள். அவர்கள் வெவ்வேறு பாகங்களை (parts) நடித்தபோதிலும் சம்பூரணமாகவே (perfect) இருந்தார்கள். தூய்மையில்லாது (purity) எவருமே அங்கே திரும்பிச் செல்ல முடியாது. சந்தோஷதாமத்தில் உங்களுக்கு அமைதியும், அத்துடன் சந்தோஷமும் இருக்கின்றது. இதனாலேயே உங்களுடைய தர்மம் அதிமேலானது. நீங்கள் எல்லையற்ற சந்தோஷத்தைக் கொண்டிருக்கின்றீர்கள். நீங்கள் என்னவாக ஆகுகின்றீர்கள் எனச் சற்று சிந்தித்துப் பாருங்கள். நீங்கள் சுவர்க்கத்தின் அதிபதிகள் ஆகுகின்றீர்கள்! அது வைரத்தைப் போன்ற பெறுமதியான பிறப்பாகும். இப்பொழுது பிறப்பு சிப்பியைப் போன்றதாகும். தந்தை இப்பொழுது நினைவில் நிலைத்திருக்குமாறு சமிக்ஞை கொடுக்கின்றார். நீங்கள் அவரைக் கூவி அழைத்தீர்கள்: வந்து தூய்மையற்ற எங்களைத் தூய்மையாக்குங்கள்! சத்தியயுகத்தில் அவர்கள் முற்றிலும் விகாரமற்றவர்கள். இராமரும், சீதையும் முழுமை அடைந்தவர்கள் என அழைக்கப்படுவதில்லை. அவர்கள் இரண்டாம் தரத்திற்குச் (second grade) செல்கின்றார்கள். அவர்கள் நினைவு யாத்திரை என்ற பாடத்தில் சித்தி (pass) அடையவில்லை. நீங்கள் ஞானத்தில் (knowledge) எவ்வளவு திறமைசாலிகளாக இருந்தாலும், அதனைக் கொண்டு, தந்தை ஒருபோதும் உங்களை இனிமையானவராகக் கருதமாட்டார். நீங்கள் நினைவில் நிலைத்திருந்தால் மாத்திரமே இனிமையானவர்கள் ஆகுகிறீர்கள். அப்பொழுதே நீங்கள் தந்தையையும் மிகவும் இனிமையானவராக கருதுவீர்கள். இந்தக் கல்வி மிகவும் பெருவானது (common). தூய்மையாகி, நினைவில் நிலைத்திருங்கள்! இதை மிகக் கவனமாகக் குறித்துக் (note) கொள்ளுங்கள். நீங்கள் நினைவு யாத்திரையில் நிலைத்திருக்கும்போது குழப்பங்கள் இடம்பெறுவதும், அகங்காரம் விருத்தியாவதும் நிறுத்தப்படும். பிரதான விடயம் உங்களை ஆத்மாவாகக் கருதித் தந்தையை நினைவு செய்வதாகும். உலகிலுள்ள மக்கள் பெருமளவு சண்டை, சச்சரவில் ஈடுபடுகின்றார்கள். அவர்கள் தங்களது வாழ்க்கையை நஞ்சு போன்று ஆக்குகின்றார்கள். இந்த வார்த்தை சத்தியயுகத்தில் இருக்கமாட்டாது. நீங்கள் முன்னேறிச் செல்லும்போது மனிதர்களின் வாழ்க்கை மேலும் நஞ்சு போன்றதாகும். இது நச்சுக்கடலாகும். சகலரும் ஆழ்நரகத்தில் இருக்கின்றார்கள். பெருமளவு தீய நடவடிக்கைகளும் இடம்பெறுகின்றன. அது நாளுக்கு நாள் தொடர்ந்தும் அதிகரிக்கின்றது. இது தீய உலகம் என அழைக்கப்படுகின்றது. அவர்கள் தொடர்ந்தும் ஒருவரையொருவர் சந்தோஷமற்றவர்கள் ஆக்குகின்றார்கள், ஏனெனில் சரீர உணர்வும், காமம் என்ற தீய ஆவியுமுள்ளன. தந்தை கூறுகின்றார்: அந்தத் தீய ஆவிகளைத் துரத்தி விடுங்கள்! அந்தத் தீய ஆவிகளே உங்களை அவலட்சணமானவர்கள் ஆக்குகின்றன. நீங்கள் காமச் சிதையில் அமர்ந்து அவலட்சணமாகிய பின்னர் தந்தை வந்து கூறுகின்றார்: நான் மீண்டும் ஒரு முறை ஞானமீர்த்தத்தைப் பொழிய வந்துள்ளேன். நீங்கள் இப்பொழுது என்னவாக ஆகுகின்றீர்கள்? அங்கேயுள்ள மாளிகைகளில் வைரங்கள் பதிக்கப்பட்டிருக்கும். சகலவிதமான சௌகரியங்களும் அங்கேயிருக்கும். இங்கு அனைத்துமே கலப்படமானவை ஆகும். அவர்கள் பசுக்களுக்கு எதை ஊட்டுகிறார்கள் எனப்பாருங்கள்! நன்மையையும் பலத்தையும் பெற்ற பின்னர் அவற்றிற்கு வைக்கோலே கொடுக்கப்படுகின்றது. பசுக்கள் போதிய உணவைக் கூடப் பெறுவதில்லை. கிருஷ்ணருடன் காட்டப்பட்டுள்ள பசுக்களுடன் இவற்றை ஒப்பிட்டுப் பாருங்கள். அவை முதந்தரமான (first class) பசுக்களாகக் காட்டப்பட்டன. சத்தியயுகத்தில் பசுக்கள் அவ்வாறானவை, கேட்கவே வேண்டாம்! அவற்றைப் பார்க்கும் போதே, நீங்கள் சந்தோஷம் அடைவீர்கள். இங்கே அனைத்திலும், அவற்றின் சாராம்சம் (essence) எடுக்கப்பட்டு விடுகின்றது. இது மிக தீய உலகம். உங்களது இதயப் பற்றை அதன் மீது வைக்காதீர்கள். தந்தை கூறுகின்றார்: நீங்கள் விகாரம் நிறைந்தவர்களாகிவிட்டீர்கள்! அவர்கள் எவ்வாறு ஒருவரையொருவர் தொடர்ந்தும் யுத்தம் செய்து, கொல்கின்றார்கள் எனப் பாருங்கள். அணுஅணுகளைக் (atomic bomb) கண்டுபிடித்தவர்களுக்குப் பெருமளவு மரியாதை கொடுக்கப்பட்டது. அவையே அனைத்தையும் அழிக்கப்போகின்றன. இன்றைய மனிதர்கள் எவ்வாறானவர்கள் என்றும், நாளை மனிதர்கள் எவ்வாறு இருப்பார்கள் எனவும் தந்தை இங்கிருந்து உங்களுக்கு விளங்கப்படுத்துகின்றார். நீங்கள் இப்பொழுது இடையில் இருக்கின்றீர்கள் நல்ல சகவாசம் உங்களை அக்கரைக்கு எடுத்துச் செல்லும், தீய சகவாசம் மூழ்கடித்து விடும். நீங்கள் அதிமேன்மையான மனிதர்கள் ஆகுவதற்கு தந்தையின் கரத்தைப் பிடித்துள்ளீர்கள். ஒருவர் நீந்தக் கற்றுக் கொள்ளும்போது அவர் கற்பிப்பவரின் கரத்தை பிடித்துக்கொள்ள வேண்டும், இல்லையெனில் அவர் மூழ்கிவிடுவார். இங்கேயும் நீங்கள் பாபாவின் கரத்தைப் பிடித்துக்கொள்ள வேண்டும். இல்லையெனில் மாயை உங்களைக் கீழே

தள்ளிவிடுவாள். நீங்கள் முழு உலகையுமே சுவர்க்கமாக்குகின்றீர்கள். நீங்களே உங்களை போதை நிறைந்த நிலைக்குக் கொண்டு வரவேண்டும். நாங்கள் ஸ்ரீமத்தைப் பின்பற்றுதவன் மூலம் எங்கள் சொந்த இராச்சியத்தையே ஸ்தாபிக்கின்றோம். மனிதர்கள் அனைவரும் தானம் செய்கின்றார்கள். அவர்கள் பக்கிரிகளுக்கு (துறவி) பணம் கொடுக்கின்றார்கள். அவர்கள் யாத்திரை செய்யும் போது, பண்டிதர்களுக்கும் தானம் செய்கின்றார்கள். அவர்கள் தானமாக நிச்சயமாக ஒரு கைப்பிடி அரிசியையேனும் கொடுப்பார்கள். அவை அனைத்தும் பக்திமார்க்கத்தில் தொடர்கின்றன. தந்தை இப்பொழுது எங்களை இரட்டை (double) தானிகளாக ஆக்கியுள்ளார். தந்தை கூறுகின்றார்: மனிதர்கள் வந்து 21 பிறவிகளுக்கு தம்மை சுகப்படுத்திக் கொள்ளும் வகையில், முன்றடி நிலத்தில் ஓர் இறை பல்கலைக்கழகத்தையும் (university), ஒரு வைத்தியசாலையையும் (hospital) திறவுங்கள். இப்பொழுது எங்குமுள்ள பலவிதமான நோய்களைப் பாருங்கள். சிலர் நோய்வாய்ப்பட்டிருக்கும்போது, சில சமயங்களில் துர்நாற்றம் வீசுவதால், வைத்தியசாலைக்குள் (hospital) பிரவேசிக்கும்பொழுதே விருப்பமின்மையை ஏற்படுகின்றது. கர்மத்தின் வேதனை மிகவும் கடுமையாக உள்ளது.! தந்தை கூறுகின்றார்: இந்தத் துன்பங்கள் அனைத்திலிருந்தும் விடுதலையாகுவதற்கு என்னை நினைவு செய்யுங்கள்! நான் உங்களுக்கு வேறு எந்தக் கஷ்டமும் கொடுப்பதில்லை. நீங்கள் பல கஷ்டங்களுக்கு முகம் கொடுத்துள்ளீர்கள் என்பதை பாபா அறிவார். விகாரமான மனிதர்களின் முகங்கள் முற்றிலும் மாறுகின்றது. அவர்கள் பிணம் போல ஆகுகின்றார்கள். அவர்கள் மதுசாரம் அருந்தாமல் இருக்க முடியாத குடிகாரர்களைப் போன்றவர்கள் ஆகுகிறார்கள். அவர் மதுசாரத்தினால் மிகவும் போதையூட்டப்படுவார், ஆனால் அது சிறிது நேரமே நீடிக்கும். விகாரங்களினால், விகாரமான மனிதர்களின் ஆயுட்காலம் மிகவும் குறைவடைந்துள்ளது. விகாரமற்ற தேவர்களின் ஆயுட்காலம் சராசரியாக (average) 125-150 வருடங்களாகும். நீங்கள் என்றென்றும் ஆரோக்கியமானவர்கள் (ever healthy) ஆகும் போது உங்கள் ஆயுட்காலமும் அதிகரிக்கும், இல்லையா? பின்னர் நீங்கள் நோயற்ற சரீரத்தைக் கொண்டிருப்பீர்கள். தந்தை அநாதியான சத்திரசிகிச்சை நிபுணர் (Surgeon) எனவும் அழைக்கப்படுகின்றார். சற்குரு ஞானத் தைலத்தைக் கொடுக்கும்போது அறியாமை எனும் இருள் அகற்றப்படுகின்றது. அவர்கள் தந்தையை அறியாததால் அறியாமை எனும் இருள் இருப்பதாகக் கூறுகின்றார்கள். இது பாரத மக்களுக்கே பொருந்தும். கிறிஸ்து (Christ) இன்ன, இன்ன நேரத்தில் இருந்தார் என அவர்கள் அறிவார்கள். அவர்களிடம் இந்தத் திகதிகள் அனைத்தினதும் முழுக் பட்டியலுமுள்ளது. அவர்கள் பாப்பரசர்கள் (Popes) வரிசைக்கிரமமாக எவ்வாறு சிம்மாசனத்தில் அமர்ந்தார்கள் எனக் காட்டுகின்றார்கள். பாரதம் மாத்திரமே எவருடைய சுயசரிதையையும் (biography) அறியாதுள்ளது. அவர்கள் கூவியழைக்கின்றார்கள் ஓ பரமாத்மாவே! ஓ துன்பத்தை நீக்கி சந்தோஷத்தை அருள்பவரே! ஓ தாய் தந்தையே! நல்லது, தாய், தந்தையின் சுயசரிதையை (biography) எங்களுக்குக் கூறுங்கள். அவர்களுக்கு எதுவுமே தெரியாது! இது அதிமேன்மையான சங்கமயுகம் என நீங்கள் அறிவீர்கள். நாங்கள் இப்பொழுது அதிமேன்மையான மனிதர்களாக ஆகுகின்றோம். ஆகையினால், நாங்கள் முழுமையாகக் கற்கவேண்டும். பலரும் சமூகத்தின் அபிப்பிராயங்கள் என்பதில் சிக்கியுள்ளார்கள். இந்த பாபா எவரைப் பற்றியும் அக்கறை கொள்ளவில்லை. அவர் மிகவும் அவமரியாதை செய்யப்பட்டார்! அவர் இவை எதனைப் பற்றியும் சிந்தித்திருக்கவோ அல்லது கனவிலும் காணவோ இல்லை. எவ்வாறாயினும் பாதையில் சென்ற பிராமணர் சிக்கிக்கொண்டார். பாபா அவரை பிராமணர் ஆக்கிய பின்னரே அவர் அவமரியாதை செய்யப்பட்டார். முழு மாநகர சபை, ஒரு புறத்திலும், தாதா மறுபுறத்திலும் இருக்க நேர்ந்தது. முழு சிந்தி சபையினரும் அவரிடம் வினவினார்கள்: நீங்கள் என்ன செய்கிறீர்கள்? கீதையில் கடவுள் சிவனின் வாசகங்கள் கூறுகின்றன: காமமே கொடிய எதிரி. இதை வெற்றி கொள்வதன் மூலம் நீங்கள் உலகின் அதிபதிகள் ஆகுகின்றீர்கள். இந்தக் கூற்று கீதையில் உள்ளது. யாரோ ஒருவர் என்னைக் கூற வைக்கின்றார்: காம விகாரத்தை வெற்றி கொள்வதன் மூலம் நீங்கள் உலகை வெற்றி கொள்பவர்கள் ஆகுவீர்கள். இலக்ஷ்மி, நாராயணனும் இதை வெற்றிகொண்டார்கள். இதில் யுத்தம் என்ற கேள்விக்கே இடமில்லை. நான் உங்களுக்கு சுவர்க்க இராச்சியத்தைக் கொடுக்க வந்துள்ளேன். இப்பொழுது தூய்மையாகி, தந்தையை நினைவு செய்யுங்கள். ஒரு மனைவி தான் தூய்மையாக வேண்டுமெனவும் ஆனால் கணவன் தூய்மையாக மாட்டேன் எனவும் கூறும்போது, ஒருவர் அன்னமாகவும், மற்றையவர் நாரையாகவும் ஆகுகின்றனர். தந்தை உங்களை ஞானரத்தினங்களைத் தேர்ந்தெடுக்கின்ற அன்னங்களாக மாற்றுவதற்கு வந்துள்ளார். எவ்வாறாயினும் ஒருவர் தூய்மையாகி, மற்றவர் தூய்மையாகாதுவிடின், சண்டை சச்சரவுகள் இடம்பெறும். ஆரம்பத்தில் அவர்கள் அதிகளவு சக்தியைக் கொண்டிருந்தார்கள். இப்பொழுது எவருக்கும் அந்தளவு தைரியமில்லை. தங்களை வாரிசுகள் என அவர்கள் கூறுகின்றார்கள், ஆனால் வாரிசாகுவது என்பது முற்றிலும் வேறுபட்ட விடயமாகும். ஆரம்பத்தில் அது அவர்களின் அற்புதமாக இருந்தது. பிரபல்யமான குடும்பத்தைச் சேர்ந்தவர்கள் உடனடியாகவே அனைத்தையும் துறந்து, தங்களது ஆஸ்தியைக் கோரவந்தார்கள். ஆகையினால் அவர்கள் தகுதியானவர்கள் ஆகினார்கள். ஆரம்பத்தில் வந்தவர்கள் மகத்தான அற்புதங்களைப் புரிந்தார்கள். இப்பொழுது அவர்களைப் போன்று அரிதாக வெகுசிலரே வெளிப்படுகின்றார்கள். அவர்கள் சமூகத்தின் அபிப்பிராயங்களில் பெருமளவு அக்கறை கொண்டுள்ளார்கள். ஆரம்பத்தில் வந்தவர்கள் பெருமளவு தைரியத்தைக் கொண்டிருந்தார்கள். இப்பொழுது அரிதாகவே சிலர் அந்தளவு தைரியத்தைக் கொண்டுள்ளார்கள். ஆம், ஏழைகளிடம் அந்த தைரியமுள்ளது. மாலையின் ஒரு மணியாகுவதற்கு நீங்களும் முயற்சி செய்ய வேண்டும். இந்த மணிமாலை மிகவும் நீளமானது. 8 மணிகளின் மாலையும், 108 மணிகளின் மாலையும், அத்துடன்

16108 மணிகளின் மாலையும் உள்ளது. தந்தை கூறுகின்றார்: பெருமளவு முயற்சி செய்யுங்கள்! உங்களை ஆத்மாவாகக் கருதுங்கள். சிலர் உண்மையைக் கூறுவதில்லை. தங்களை மிக நல்லவர்களாகக் கருதுபவர்களுமே பாவம் செய்கின்றார்கள். அவர்கள் ஞானம் நிறைந்தவர்களாக இருந்தும், ஞானத்தை நன்றாக விளங்கப்படுத்திய போதிலும் அவர்கள் எந்த விதமான யோகத்தையும் கொண்டிருப்பதில்லை. ஆகையினால் அவர்களால் பாபாவின் இதயத்தில் அமரமுடியாது. அவர்கள் நினைவில் நிலைத்திருக்காதுவிடின் அவர்களால் பாபாவின் இதய சிம்மாசனத்தில் அமரமுடியாது. நினைவே, நினைவைத் தூண்டுின்றது. ஆரம்பத்தில் இருந்தவர்கள் உடனடியாகவே தங்களை அர்ப்பணித்தார்கள். உங்களை அர்ப்பணிப்பது என்றால், உங்கள் மாமியார் வீட்டுக்குச் செல்வது போன்றது அல்ல. நினைவே பிரதான விடயமாகும், அப்பொழுதே உங்களுடைய சந்தோஷப் பாதரசம் உயரும். உங்களுடைய சுவர்க்கக் கலைகள் தொடர்ந்தும் குறைவடைகின்றபோது உங்களுடைய துன்பம் தொடர்ந்தும் அதிகரிக்கும். இப்பொழுது எந்தளவிற்கு சுவர்க்கக் கலைகள் அதிகரிக்கின்றதோ, அந்தளவிற்கு சந்தோஷ பாதரசம் உயரும். இறுதியில் நீங்கள் அனைத்தினதும் காட்சிகளைக் காண்பீர்கள். அதிகளவு நினைவைக் கொண்டிருந்தவர்கள் என்ன அந்தஸ்தைப் பெறுகின்றார்கள் என்பதை நீங்கள் காண்பீர்கள். இறுதியில் நீங்கள் பல காட்சிகளைக் காண்பீர்கள். விநாசம் இடம்பெறும்போது, சுவர்க்கக் காட்சிகள் என்ற அல்வாவை உண்பீர்கள். பாபா மீண்டும் மீண்டும் உங்களுக்கு விளங்கப்படுத்துகின்றார். நினைவை அதிகரித்துக்கொள்ளுங்கள். நீங்கள் சிறிதளவு ஞானத்தைச் சிலருக்கு விளங்கப்படுத்துவதால் பாபா திருப்தியடைவதில்லை. இராமரின் பெயரை உச்சரித்துக் கொண்டே உங்களால் ஆற்றைக் கடக்க முடியும் என ஒரு பண்டிதர் கூறிய கதை ஒன்று உள்ளது. நம்பிக்கை கொண்டிருப்பதன் மூலம் வெற்றியடையலாம் என்பதே இதன் அர்த்தமாகும். நீங்கள் தந்தை மீது சந்தேகம் கொள்ளும்போது, அழிவிற்கே இட்டுச்செல்லப்படுவீர்கள். தந்தையின் நினைவில் இருப்பதன் மூலமே பாவங்கள் அழிக்கப்படுகின்றன. இரவு, பகலாக முயற்சி செய்யுங்கள். அப்போது உங்கள் புலனங்கங்களின் விஷமங்கள் முடிந்துவிடும். இதற்கு அதிகளவு முயற்சி தேவை. நினைவு அட்டவணை (chart) வைத்திருக்காத பலர் இருக்கின்றார்கள். அவர்களுக்கு ஆழமான அத்திவாரம் (foundation) இல்லாதுள்ளது. இயன்றளவுக்கு அனைத்துச் சூழலிலும், நினைவில் நிலைத்திருங்கள், அப்பொழுதே நீங்கள் சதோபிரதானாகவும், 16 சுவர்க்கக் கலைகள் நிறைந்தவராகவும் ஆகமுடியும். தூய்மையுடன் நினைவு யாத்திரையிலும் இருக்க வேண்டும். நீங்கள் தூய்மையாக இருக்கும்போதே உங்களால் நினைவில் நிலைத்திருக்க முடியும். இவ் விடயத்தை மிக நன்றாகக் கிரகித்துக் கொள்ளுங்கள். தந்தை அகங்காரமற்றவர். நீங்கள் முன்னேறிச் செல்லும்போது அனைவரும் உங்கள் கால்களை வீழ்ந்து வணங்குவார்கள். உண்மையில், இந்தத் தாய்மார்கள் சுவர்க்க வாயிலைத் திறக்கின்றார்கள் என அவர்கள் கூறுவார்கள். நினைவு சக்தி இன்னமும் மிகக் குறைவாகவே, உள்ளது. சரீராதாரிகளை நினைவு செய்யாதீர்கள்! தமோபிரதானிலிருந்து சதோபிரதானாகுவதற்கு அதிகளவு முயற்சி தேவையாகும். அச்சா.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும் (good morning). ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

**தாரணைக்கான சாராம்சம்.**

1. உங்கள் இதயப் பற்றை, துன்பம் விளைவிக்கும் இப் பழைய, தூய்மையற்ற, தீய உலகின் மீது வைக்காதீர்கள். தந்தையின் கரத்தை பற்றிக் கொண்டிருப்பதன் மூலம் உங்களால் அக்கரைக்குச் செல்ல முடியும்.
2. மாலையில் ஒரு மணியாகுவதற்கு, பெருமளவு தைரியத்தைப்பேணி, முயற்சி செய்யுங்கள். ஞானமுத்துக்களைத் தேர்ந்தெடுக்கின்ற ஒரு அன்னமாக ஆகுங்கள். பாவச் செயல்கள் எதையும் செய்யாதீர்கள்.

**ஆசீர்வாதம்:** உங்களுடைய மேன்மையான எண்ணங்களின் ஒத்துழைப்பினூடாக அனைவரையும் சக்தியினால் நிரப்புகின்ற ஓர் சக்திமிக்க ஆத்மா ஆகுவீர்களாக. எப்பொழுதும் சக்திமிக்கவர் என்ற ஆசீர்வாதங்களைக் கொண்டிருந்து, உங்கள் மேன்மையான எண்ணங்களினால் ஆத்மாக்கள் அனைவரையும் சக்தியினால் நிரப்புகின்ற சேவையைச் செய்யுங்கள். இக்காலத்தில் சூரிய சக்தியை சேமித்து, மக்கள் பல பணிகளை வெற்றிகரமாக நடாத்தி முடிப்பதைப் போன்று, சக்தியினால் பிறரின் எண்ணங்களை நிரப்பக் கூடியவகையில் மேன்மையான எண்ணங்களினால் அதிகளவு சக்தியை சேமியுங்கள். இந்த எண்ணங்கள் ஓர் ஊசியைப் போன்று வேலை செய்கின்றன. இந்த எண்ணங்களினால், உங்களுடைய உள்ளாந்த மனோபாவம் சக்தியை பெறுகின்றது. எனவே, இப்பொழுது உங்களுடைய மேன்மையான நல்லாசிகளினாலும், எண்ணங்களினாலும் மாற்றத்தை ஏற்படுத்துங்கள். இச் சேவைக்கான தேவை உள்ளது.

**சுலோகம்:** மாஸ்டர் துன்பத்தை அகற்றுபவர் ஆகி, துன்பத்தை ஆன்மீக சந்தோஷமாக மாற்றுவதே உங்களுடைய மேன்மையான பணியாகும். -- ஓம்சாந்தி --